

ஜெயம்! தெளிவும்!!

ஜெயம் : நபி(ஸல்ல) அவர்களை பூச்சிகள் அணுகாது, விஷ ஜந்துக்கள் தீண்டாது என்று கூறுகிறார்களே இது உண்மையா? சரியான ஆதாரம் ஏதும் உண்டா? ஜாஹரிர் உசேன், இலால்குடி.

தெளிவு : ஒரு நாள் இரவு நபி(ஸல்ல) அவர்கள் தொழுது கொண்டிருக்கும் போது தமது கையைத் தரையில் வைத்தார்கள். உடனே ஒரு தேன் ஒரு தேன் அவர்களுக்கு கொட்டி விட்டது. அப்போது அவர்கள் அத்தேனைத் தமது மிதியடியால் அடித்துக் கொண்டு விட்டு, தாம் தொழுது முடித்தவுடன் “அல்லாஹ் இத்தேனை நாசமாக்கு வானாக! இது தொழுது கொண்டிருப் பவரையும் விடுவதில்லை, தொழாதவரையும் விடுவதில்லை” என்றோ அல்லது “நபியையும் விடுவதில்லை, நபி அல்லாதவரையும் விடுவதில்லை” என்றோ கூறிவிட்டு, பின்னர் உப்பையும், தண்ணீரையும் கொண்டு வரும்படி செய்து அதை ஒரு பாத்திரத்தில் ஆக்கி, பின்னர் உப்பு கலந்த அந்த தண்ணீரைத் தேன் கொட்டிய அந்த பாகத்தில் ஹற்றி அந்த பாகத்தைத் தடவிக் கொடுத்துக் கொண்டு, குல் அனாது பிரப்பில் பலக், குல்அனாது பிரப்பின்னாஸ் ஆகிய இரு சூராக்களையும் அதற்காக ஒதிக் கொண்டிருந்தார்கள். **அறிவிப்பவர் : அலீரழி**, நூல் : பைஹக்

யா அல்லாஹ்! நான் உன்னிடத்தில் வெண்குஷ்டம், கரும் குஷ்டம், பைத்தியம் மற்றும் கொடிய நோய்களை விட்டும் பாதுகாப்புத் தேடுகிறேன் என்று நபி(ஸல்ல) அவர்கள் அல்லாஹ்விடம் பாதுகாப்புத் தேடுக் கொண்டிருந்தார்கள். **அறிவிப்பவர் : அனஸ்(ரழி)**, நூல் : அழதாவுத், நஸய்

யா அல்லாஹ்! நான் உன்னிடத்தில் (என்மீது) கட்டிடம் இடிந்து விழுவதை விட்டும் பாதுகாப்புத் தேடுகிறேன். மேம் மேலிருந்து கீழே விழுந்து விடுவதை விட்டும், நீரில் மூழ்கி விடுவதை விட்டும், நெருப்பில் எரிந்து கரிந்து விடுவதைவிட்டும், மிகவும் தள்ளாத பருவத்தையடைந்து அதனால் நான் சீரழிவதை விட்டும், “என்னை ஏதேனும் விஷ ஜந்துக்கள் கொட்டி மரிப்பதை விட்டும், ஆக இத்தகைய அனைத்து ஆபத்துகளை விட்டும் பாதுகாப்புத் தேடுகிறேன்” என்று கூறி பிரார்த்தித்துக் கொண்டிருந்தார்கள். **அறிவிப்பவர் : அபுல்யஸார்(ரழி)**, நூல் : அழதாவுத், நஸய்

ஆகவே மேற்காணும் ஹதீஸ்களை கவனித்துப் பார்க்கும்போது நபி(ஸல்ல) அவர்கள் அல்லாஹ்வின் படைப்புகள் அனைத்தைப் பார்க்கினும் மேலானவர்களாயிருப்பினும் சாதாரணமாக ஒரு மனிதருக்கு ஏற்படக்கூடிய பாம்பு கடித்தல், தேன் கொட்டுதல் போன்ற சிறிய ஆபத்துகளிலிருந்து, நீரில் மூழ்குதல், நெருப்பில் கரியுதல், வெண்குஷ்டம், கரும் குஷ்டம் போன்ற கொடிய நோய்களுக்கு ஆளாகுதல் போன்ற பெரிய ஆபத்துகள் வரை எல்லா ஆபத்துகளுமே அவர்களுக்கும் ஏற்படுவதற்கு வாய்ப்புள்ளவர்களாகவே இருந்தார்கள் என்பதை மேற்கண்டவாறு அவர்கள் அல்லாஹ்விடம் பாதுகாப்புத் தேடியுள்ள வாசகங்களே உணர்த்துவதால், “நபி(ஸல்ல) அவர்களை பூச்சிகள் அணுகாது, விஷ ஜந்துக்கள் தீண்டாது” என்று கூறப்படும் கூற்று ஆதாரமற்றது என்பதை அறிகிறோம்.

=====

ஐயம் : அன்னிய ஒரு ஆண் மற்றொரு பெண்ணுடைய கையைப் பிடித்து முஸாபஹா கைலாகு செய்வது கூடுமா? குர் ஆன், ஹதீஸ் அடிப்படையில் விளக்கம் தாவும். நிஷா, குவலேந்திரம்

தெளிவு : ஆதமின் புதல்வணாகிய மனிதன்மீது விபச்சாரத்திலிருந்து அவனுடைய பாகத்தை (அவனில்) அமைக்கப்பட்டுள்ளது. நிச்சயமாக அதை அவன் அடைந்தே தீருவான். ஆகவே கண்களின் விபச்சாரம் பார்வையாகும். நாவின் விபச்சாரம் பேச்சாகும். காதுகளின் விபச்சாரம் செவிமடுத்தலாகும். உள்ளம் ஏக்கமடைகிறது, விரும்புகிறது. ஆனால் மர்ம உறுப்போ அதை மெய்ப்பித்து விடுகிறது அல்லது பொய்பித்து விடுகிறது என்று நபி(ஸல்) அவர்கள் கூறியுள்ளார்கள். **அறிவிப்பவர் :** அழுஹரரா(ரழி), நால்கள் : புகார், முஸ்லிம்

அந்த மூலமினாகிய பெண்கள் அல்லாஹ்வுக்கு எப்பொருளையும் இணை வைப்பதில்லை என்றும், திரு டுவதில்லை என்றும், விபச்சாரம் செய்வதில்லை என்றும் (அல்குர் ஆன் 60:12) என்ற வசனத்தின் அடிப்படையில் (கை அடித்துக் கொடுக்காமல் வெறுமனே) பேச்சின் மூலமே நபி(ஸல்) அவர்கள் பெண்களிடத்தில் பைஅத்து ஒப்பந்தம் செய்தார்கள் என்பதாக ஆயிஷா(ரழி) கூறுவதோடு, நபி(ஸல்) அவர்கள் நமது ஆதிக்கத்தின் கீழ் உள்ள பெண்களைத் தவிர எந்தப் பெண்ணுடைய கையையும் தொட்டதில்லை என்பதாகவும் கூறியுள்ளார்கள். **அறிவிப்பவர் :** ஆயிஷா(ரழி), நால் : புகார்

மேற்காணும் வசனமும், ஹதீஸும் அன்னிய ஆணும், பெண்ணும் ஒருவரை மற்றொருவர் பார்த்துக் கொள்வது தவறு என்பதை அடிப்படையாகக் கொண்டு அவர்கள் தமது பார்வைகளைத் தாழ்த்திக் கொள்ள வேண்டும் என்று எச்சரித்திருக்கும் போது, அன்னிய ஓர் ஆணும், பெண்ணும் பரஸ்பரம் ஒருவர் மற்றொருவரின் கையைப் பிடித்து முஸாபஹா கைலாகு செய்வதானது பெரிய குற்றமாகும். காரணம் “நீங்கள் விபச்சாரத்திற்கு நெருங்காதீர்கள்; நிச்சயமாக அது மானக்கேடானதாயிருப்பதோடு (வேறு கேடுகளில் பக்கம் இட்டுச் செல்ம்) தீய வழியாகவும் இருக்கிறது” (அல்குர் ஆன் 17:32) என்று அல்குர் ஆன் கூறுகிறது.

ஆகவே ஒருவருக்கொருவர் கண்ணால் பார்ப்பதைவிட கையால் பிடிப்பதானது தீமைக்கு மிக நெருக்கமாயிருப்பதால் மேற்காணும் வசனத்தின் அடிப்படையில் இது கூடாது என்பதை அறிகிறோம்.

=====

ஐயம் : நான் 19 வயதிலிருந்து தொழுது வருகின்றேன், எத்தனை வயதிலிருந்து தொழுகை கடமை ஆகின்றது. தொழுமால் விடுபட்ட ‘களா’ தொழுகைகளை எப்படி நிறைவேற்றுவது? சவுக்கத் அலி, ஒசூர்.

தெளிவு : நீங்கள் என்று பருவம் அடைந்தீர்களோ அன்றிலிருந்து தான் தொழுகை உட்பட எல்லா வணக்கங்களும் கடமையாகின்றன.

“தூங்குபவன் விழிக்கும் வரையிம்; பைத்தியக்காரன், பையத்தியம் தெளியும் வரையிம்; சிறுவன் பருவமடையும் வரையிம் (செய்கின்ற செயல்களுக்காக) விசாரிக்கப்பட மாட்டார்கள்” என்று நபி(ஸல்) அவர்கள் கூறினார்கள். **அறிவிப்பவர் :** அன்னை ஆயிஷா(ரழி), நால்கள் : அழுதாவுது, திர்மிதி, அஹ்மத்,

நஸய், இப்னு மாஜா, ஹாகிம்

கடந்த காலங்களில் விடுபட்ட தொழுகைகளை எப்படி ‘களா’ செய்வது என்று கேட்டிருக்கின்றார்கள். இது பற்றி விரிவாகவும், விளக்கமாகவும் சொல்ல வேண்டும்.

இன்று நம்மவர்களில் பலரும் சர்வ சாதாரணமாகத் தொழுகைகளை அதற்குரிய உரிய நேரத்தில் தொழாமல் ‘களா’வாக ஆக்கிக் கொண்டிருக்கின்றனர். ஒரு சில காரணங்களுக்காக தவிர வேறு எந்தக் காரணத்துக்காகவும் தொழுகையைக் ‘களா’வாக ஆக்க முடியாது. அப்படி ஒரு நிலமை இல்லாத்தில் அறவே கிடையாது.

‘களா’வாக ஆக்குவதையும், களா தொழுகை களையும் அனுமதிப்பவர்கள் அதற்கு நேரடியான குர்ஆன் வசனத்தையோ, ஹத்தையோ எடுத்துக் கூறவில்லை. மாறாக அவர்கள் நோன்பு பற்றி அல்லாஹ் கூறுகின்ற வசனத்திலிருந்து தான் ‘களா’ தொழுகையை நியாயப்படுத்துகின்றனர்.

“பயணிகளாகவோ, நோயற்றவர்களாகவோ நிங்கள் இருந்தால் அந்த நோன்பை வேறு நாட்களில் நோற்கலாம்” என்று அல்லாஹ் திருகுர் ஆளின் 2:184,185 வசனங்களில் குறிப்பிடுகிறான்.

ரம்மானில் மட்டுமே நோற்க வேண்டிய நோன்பை, அந்த மாதத்தில் வைக்காதவர்கள் வேறு நாட்களில் நோற்கும்படி அல்லாஹ் அனுமதிக்கிறான். அதுபோல் உரிய நேரத்தில் தொழுப்படாத தொழுகைகளை வேறு நேரத்தில் தொழுது கொள்ளலாம் என்பது அவர்களின் வாதம்.

இந்த வாதம் எந்த விதத்திம் சரியானதல்ல. நோன்பை வேறு மாதங்களில் நோற்கலாம் என்று கூறிய அல்லாஹ் தொழுகையை வேறு நேரத்தில் தொழலாம் என்று கூறுகின்றானா? என்றால் இல்லை. ஒரு இடத்திம் கூறவில்லை. மாறாக அல்லாஹ் பின் வருமாறு குறிப்பிடுகிறான் :

“முஃமின்கள்மீது நேரம் குறிக்கப்பட்ட கடமையாக தொழுகை உள்ளது”. அல்குர்ஆன் 4:103

தொழுகையை அதற்கென குறிக்கப்பட்ட நேரத்தில் தான் தொழுதாக வேண்டும் என்று அல்லாஹ் தெளிவாகக் கூறிவிட்டதால் நோன்புடன் தொழுகையை ஒப்பிட முடியாது. இன்னொரு வேறுபாட்டையும் நாம் காண்போம் :

“மாதவிடாய்க் காலங்களில் நாங்கள் விட்டு விட்ட நோன்புகளைக் ‘களா’ செய்யும்படி நாங்கள் கட்டளை இடப்பட்டிருந்தோம். ஆனால் அதே காலங்களில் விடுபட்ட தொழுகைகளைக் ‘களா’ செய்யும்படி நாங்கள் ஏவப்படவில்லை”. அறிவிப்பவர் : அன்னை ஆயிஷா(ரழி), நூல் : முஸ்லிம்

‘களா’ விஷயத்தில் நோன்பும், தொழுகையும் வெவ்வேறானவை என்பதை இந்த ஹத்ஸ் நமக்கு உணர்த்துகின்றது. நமது இஷ்டத்திற்கு காலம் கடத்தி விட்டு நாம் விரும்புகின்ற எந்த நேரத்திலாவது அதை நிறைவேற்றிக் கொள்ளலாம் என்ற நிலை இல்லாத்தில் அறவே கிடையாது. இன்னொரு வேறுபாட்டைக் காண்போம் :

நோன்பு என்பது எல்லா மாந்தருக்கும் ஒரே மாதிரியாக செய்ய வேண்டிய கடமை. மாற்றுமுறை எதுவும் கிடையாது. அதனால் அதை நிறைவேற்ற இயலாத நோயாளிகளால் நோன்பை நோயுற்ற நாட்களில் நோற்க இயலாது போகலாம். ஆனால் தொழுகையைப் பொறுத்த வரை அந்த நிலமை இல்லை. நின்று தொழு முடியவில்லை என்று காரணம் கூறி காலதாமதப்படுத்த முடியாது.

“எனக்கு ஏற்பட்ட நோயின் காரணமாக (என்னால் தொழு முடியாமலிருப்பதைப் பற்றி) நபி(ஸல்) அவர்களிடம் நான் கேட்டேன் ‘நின்று தொழு’ அதற்கு இயலாவிட்டால் உட்கார்ந்து தொழு! அதற்கும் இயலாவிட்டால் படுத்துக் கொழு” என்று நபி(ஸல்) அவர்கள் கூறினார்கள். அறிவிப்பவர் : இம்ரான் இப்னு ஹர்ஷண்(ரழி), நூல்கள் : புகார், அழுதாவுது, அஹ்மத், இப்னுமாஜா, தீர்மிதி, நஸய்

எனவே இயலாமையைக் காரணம் கூறி தொழுகையைக் ‘களா’வாக ஆக்க முடியாது. பயணத்தில் இருப்பவன் பட்டினியாகப் பயணம் மேற்கொள்ள முடியாது என்பதால் நோன்புக்கு சகை அளிக்கப்பட்டது. ஆனால் தொழுகையைப் பொறுத்த வரை அந்த அனுமதி கிடையாது.

“நான்கு ‘ரகாஅத்’ தொழுகைகளை இரண்டு ரகாஅத்துகளாக குறைத்துக் கொள்ளத்தான் அனுமதிக்கின்றான் அல்லாஹ்”. அல்குர்ஆன் 4:101

ஆக நோன்புக்கு இருப்பது போன்ற ‘களா’ என்பது தொழுகைக்கு கிடையாது என்பதை நாம் தெளிவாக உணரலாம். மனித வாழ்வில் ஏற்படுகின்ற எந்தப் பிரச்சனைக்காகவும் தொழுகையைப் பிற்படுத்த முடியாது.

போர்க்களத்தில் கூட ஒரு பிரிவினர் போர் செய்யும் போது, இன்னொரு பிரிவினர் தொழு வேண்டும். பின்னர் இவர்கள் போர் செய்யும் போது அவர்கள் தொழுவேண்டும் என்பதைத் திருக்குர் ஆனின் 4:102 வசனம் குறிப்பிடுகின்றது. ‘களா’ செய்ய அனுமதி இருக்குமானால் இந்த இக்கட்டான கட்டத்தில் ‘களா’ செய்ய இல்லாம் அனுமதித்திருக்கும். ஆனால் இந்தக் கட்டத்திம் ‘களா’வை அல்லாஹ் அனுமதிக்கவில்லை.

பிரயாணம் செய்து கொண்டிருக்கும் போது, ஒரு இடத்தில் நின்று தொழுதால் எதிரிகளால் ஏதேனும் ஆயத்து வந்து விடுமென்று அஞ்சினால் அப்போதும் தொழுகையைக் ‘களாவாக’ ஆக்க முடியாது. மாறாக நடந்து கொண்டோ, வாகனத்தில் பயணம் செய்து கொண்டோ தொழுதாக வேண்டும் என்பதை திருக்குர் ஆனின் 2:239 வசனம் குறிப்பிடுகின்றது.

ஒளு செய்வதற்குத் தண்ணீரைப் பயன்படுத்த இயலவில்லை என்றும் காரணம் கூறி ‘களா’வாக்க முடியாது. ஏனெனில் தண்ணீர் கிடைக்காதவர்கள் ‘தயம்மீ’ செய்து தொழும்படி திருக்குர் ஆனின் 4:43 வசனம் கட்டளை இடுகின்றது.

பிரயாணம் சென்று கொண்டிருக்கும் போது எப்படியும் குறிப்பிட்ட தொழுகையை நிறைவேற்ற முடியாது போகும் என்றும் கூறுமுடியாது. ஹரையும், அஸரையும் ஒரே நேரத்தில் மஃரிபையும், இஷாவையும் ஒரே நேரத்தில் ‘களா’ இல்லாமலே தொழுவும் இல்லாம் அனுமதிக்கின்றது.

ஆக எந்தக் காரணத்திற்காகவும் தொழுகையைக் ‘களா’வாக ஆக்க முடியாது, அப்படிக் காலம் கடந்து தொழுவதால், அது அந்தத் தொழுகைக்கு எந்த விதத்திம் ஈடாக முடியாது.

“எவனுக்கு அஸர் தொழுகை தவறிவிட்டதோ அவனது பொருளும், குடும்பமும் தவறி விட்டது போன்றதாகும்” என்று நபி(ஸல்) அவர்கள் அறிவித்தார்கள். அறிவிப்பவர் : இப்னு உமர்(ரஹி), நூல்கள் : புகார், முஸ்லிம்

இதிலிருந்து தவறியது தவறியதுதான். அதைத் திரும்ப அடைய முடியாது என்று உணரலாம். இவ்வாறு ‘களா’வாக்குவது மிகப்பெரும் குற்றம் தான். அல்லாஹ் மிக அதிகமாக வற்புறுத்துகின்ற ஒரு கடமையை வீணாடித்தவனாக அவன் ஆகின்றான்.

நீண்ட காலமாகவோ, அல்லது சில வேலைகளோ தொழுகையை விட்டவன் என்ன செய்ய வேண்டும்? இதற்குப் பரிகாரமே கிடையாதா? அதையும் அல்லாஹ் அழகாகச் சொல்லித் தருகிறான்.

‘அவர்களுக்குப் பின்னால் தொழுகையை பாழ்படுத்தி, தங்கள் மனோ இச்சையைப் பின் பற்றியவர்கள் தோன்றினார்கள். அவர்கள் நரகில் போடப்படுவார்கள், (நடந்து விட்ட இந்த பாவத்துக்காக) திருந்தி மன்னிப்புக் கேட்டு நற்கருமங்களைப் புரிந்தவர்கள் தவிர (மற்றவர்கள் தான் நரகை அடைவர்) இவர்கள் சுவனத்தில் நுழைவார்கள்’. அல்குர்ஔன் 19:59,60

இப்படித் தொழுகையைப் பாழ்படுத்தியவர்கள் இனி மேல் இப்படிப் பாழாக்க மாட்டோம் என்று மனம் திருந்தி, செய்த தவறுக்காக மன்னிப்புக் கேட்க வேண்டும்; அவர்கள் அந்த மாபெரும் குறையை நிவர்த்தி செய்வதற்காக இயன்ற அளவு நஃபிலான வணக்கங்களில் ஈடுபடவேண்டும். ஆக தொழுகையைக் ‘களா’வாக ஆக்குவதற்கு இல்லாம் அனுமதிக்கவுமில்லை. ‘களா’வாக ஆக்கிவிட்டு வேறு நேரத்தில் தொழுவது அதற்கு ஈடாக ஆகவும் முடியாது. அதற்கு எவ்வித ஆதாரமும் இல்லை.

“உமர்(ரஹி), அப்துல்லாஹ் இப்னு உமர்(ரஹி), ஸஃது இப்னு அபீ வக்காஸ்(ரஹி), ஸல்மான் அஸ்பார்ஸி(ரஹி) போன்ற நபிதோழர்களின் கருத்தும், முஹம்மது இப்னு ஸிரீன்(ரஹி) உமர் இப்னு அப்துல் அஸீஸ்(ரஹி) போன்ற அறிஞர்களின் கருத்தும் இதுதான்” என்று இமாம் இப்னுஹஸ்மு(ரஹி) அவர்கள் குறிப்பி டுகின்றார்கள். நூல் : ஃபிக்ஹரா ஸான்னா

ஆரம்ப காலத்தில் ‘களா’ செய்ய அனுமதிக்கப் பட்டிருந்தது, நபி(ஸல்) அவர்களும் நபிதோழர்களும் அவ்வாறு ‘களா’வாக ஆக்கி இருக்கின்றார்கள். பின்னர் அந்த அனுமதியை அல்லாஹ் ரத்துச் செய்துவிட்டான், அதற்கான ஆதாரம் வருமாறு :

“அகழ் போரின் போது, அகழ் போரில் ஈடுபட்டிருந்ததன் காரணமாக) ஹர், அஸர், மஹிரபு ஆகிய தொழுகைகளை உரிய நேரத்தில் நபி(ஸல்) அவர்களும் நபிதோழர் களும் தொழவில்லை. இவோ நேரத்தில் வரிசைக்கிரமமாக பாங்கு, இகாமத்துடன் அந்தக் தொழுகைகளை நிறைவேற்றினார்கள்” இந்த நிகழ்ச்சி திருகுர் ஆனின் 2:239வது வசனம் இறங்குவதற்கு முன் நடந்ததாகும் என்று அழையீது(ரஹி) அவர்கள் அறிவிக்கின்றார்கள் (ஹதீஸின் கருத்து) நூல்கள் : அஹ்மது, நஸய்

“போர்க் காலங்களில்கூட உரிய நேரத்தில் தான் தொழவேண்டும்” என்ற உத்தரவு வருவதற்கு, முன்பு தான் இந்த நிலமை இருந்திருக்கின்றது என்பதை மேற்கூறிய ஹதீஸ் தெளிவாக்குகிறது.

இரண்டே இரண்டு காரணங்களினால் மட்டுமே, உரிய நேரம் தவறிய பிறகும் நிறைவேற்ற வேண்டும்.

“யாரேனும் மறதியின் காரணமாகவோ அல்லது தூக்கத்தின் காரணமாகவோ (உரிய நேரத்தில்) தொழுத் தவறிவிட்டால் அவனுக்கு நினைவு வரும் போது அதைத் தொழுத்டும்” என்று நபி(ஸல்) அவர்கள் கூறினார்கள். அறிவிப்பவர் : அனஸ்(ரழி), நூல்கள் : புகார், முஸ்லிம்

(இதே கருத்துக்கொண்ட பல ஹதீஸ்கள், புகார், முஸ்லிம், அழகாவது, நஸய், இப்னுமாஜா, அஹ்மத் ஆகிய நூல்களில் காப்படுகின்றன).

ஒருவன் தூங்கிவிட்டு தொழுகையின் நேரம் முடிந்த பிறகு எழுந்தான் என்றால், எழுந்த உடனே அதைத் தொழு வேண்டும். அது போல் மறதியின் காரணமாக ஒரு தொழுகையை நேரம் தவறவிட்டு விட்டால், நினைவு வந்தவுடன் தாமதிக்காது தொழுதிட வேண்டும் என்பதை நபி(ஸல்) அவர்கள் தெளிவு படுத்துகின்றார்கள். இந்த இரண்டு காரணங்கள் தவிர வேறு எந்தக் காரணங்களுக்காகவும் ‘களா’வாக ஆக்க முடியாது.

“நபி(ஸல்) அவர்களும், நபிதோழர்களும் பயணத்தில் செல்ம் போது ஓரிடத்தில் உறங்கி விடுகிறார்கள். உறங்குவதற்கு முன் பிலால்(ரழி) அவர்களை மட்டும் விழித்திருக்கும் படியும், கபுஹ தொழுகைக்கு எழுப்பும் படியும் கூறுகிறார்கள். பிலால்(ரழி) அவர்களும் தன்னை அறியாது உறங்கி விடுகிறார்கள். சூரியன் நன்றாக உதித்த பின்னார் தான் விழிக்கிறார்கள். எழுந்ததும் வழக்கம்போல் பாங்கு சொல்லி சுன்னத் தொழுது பின்னார் இகாமத் சொல்லி ஜமாஅத்துடன் தொழுதிருக்கிறார்கள்”. (சுருக்கம்). அறிவிப்பவர் : அழு கதாதா(ரழி), நூல்கள் : அஹ்மத், முஸ்லிம்

(நஸயிம் இதே கருத்து பதிவு செய்யப்பட்டுள்ளது)

தூக்கம், மறதியின் காரணமாக விட்ட தொழுகைகளைத் தாமதமின்றி விழித்தவுடன், நினைவு வந்தவுடன் தொழுதிட வேண்டும். உரிய நேரத்தில் தொழும்போது எப்படி பாங்கு, இகாமத், சுன்னத்களுடன் தொழு வேண்டுமோ அவ்வாறே அதனை நிறைவேற்றவும் வேண்டும். அந்தத் தொழுகைக்குரிய நேரம் அதுதான் என்றாகி விடும்போது, ‘களா’ என்ற பிரச்சனையே இல்லை.

இதை ஆதாரமாக வைத்து தினசரி நன்றாகத்தூங்கி விட்டு சூரியன் உதயமானதன் பின் எழுந்து தொழுலாம் என சிலர் தவறான சட்டம் சொல்கிறார்கள். இது பெரும் தவறாகும். தப்பித்தவறி தூங்கி விடுவதை இந்த ஹதீஸ் குறிப்பிடுகிறதே அல்லாமல் வேண்டுமென்று பொடுபோக்காகத் தூங்கிவிட்டு சூரியன் உதித்த பின்னார் எழுந்து தொழுவதை இது அனுமதிக்கவில்லை.

ஆக கடந்த காலங்களில் தொழுகளை விட்டது மிக்கெரும் பாவம். இணை வைத்தக்கு அடுத்தபடியாக பெரும் பாவம். மிகப் பெரும் பாவத்திற்கு எப்படி உள்ளம் உருகி பாவமன்னிப்புக் கோர வேண்டுமோ அவ்வாறு பாவமன்னிப்புக் கோருவதும், உபரியான வணக்கங்கள் புரிவதும் தான் அதற்குப் பரிகாரம்.

மேற்கூறிய இரண்டு காரணங்கள் தவிர வேறு காரணங்களால் தொழுகையைத் தாமதப்படுத்தக்கூடாது. அல்லாஹ் மிகவும் அறிந்தவன்.

ஜூயம் : பறவைகளை வேட்டையாடுவது பற்றி இல்லாம் என்ன கூறுகிறது? பறவைகளை வேட்டையாடுவதை எந்த சந்தர்ப்பத்தில் தடை செய்கிறது? பஷீர் அஹ்மது, திருச்சி.

தெளிவு : உங்களுக்கும் (மற்றுமுள்ள) பிரயாணிகளுக்கும் பயன் கிடைக்கும் பொருட்டு, (நீங்கள் இற்றாம் கட்டியிருந்தாம்) நீரில் வேட்டையாடுவதும், அதனை புசிப்பதும் உங்களுக்கு ஹலாலாக ஆகுமானதாக ஆக்கப்பட்டுள்ளது. ஆனால் நீங்கள் இற்றாம் கட்டியிருக்கும் வரை கரையில் வேட்டையாடுவது உங்கள்மீது ஹராமாக்கப்பட்டுள்ளது தடை செய்யப்பட்டுள்ளது. எனவே “அல்லாஹ்வுக்கு அஞ்சி நடந்து கொள்ளுங்கள்; அவனிடமே நீங்கள் ஒன்று சேர்க்கப்படுவீர்கள்”. அல்குர் ஆன் 5:96

உங்களில் ஒருவர் ஒரு சிட்டுக் குருவியையோ அல்லது அதைவிடப் பெரியதொன்றையோ அதற்குரிய முறை அன்றி அதைக் கொன்று விடுவாரானால் அதை(வீணாக)க் கொன்றது பற்றி அல்லாஹ் கேட்பான் என்று நபி(ஸல்) அவர்கள் கூறினார்கள். அப்போது அல்லாஹ்வின் தூதரே ‘அதற்குரிய முறை’ என்னவென்று கேட்கப்பட்டது. அதற்கு நபி(ஸல்) அவர்கள் (அதற்குரிய முறை என்று கூறியதாவது) அவர் அதை அறுத்துச் சாப்பிடுவதேயாகும். வீணாக அதன் தலையை முறித்து ஏறிந்து விடுவதல்ல என்றார்கள். அறிவிப்பவர் : அப்துல்லாஹ்பின் அம்ருப்னுல் ஆஸ்ரழி), நூல்கள் : நஸயி, தாரம்

மேற்காணும் வசனம், ஹதீஸ் ஆகியவற்றின் வாயிலாக பொதுவாக பறவை மற்றும் பிராணிகளை வேட்டையாடுவது ஆகுமானதாகும் என்பதையும், ஹஜ்ஜா, உம்ராவுக்கு இற்றாம் கட்டியிருக்கும் போது நீரில் வேட்டையாடுவது மட்டும் ஆகும் என்பதையும், தரையில் பறவையையோ மற்ற பிராணிகளையோ வேட்டையாடுவது ஹராம் என்பதையும் அறிகிறோம்.

ஜூயம் : தஸ்பீஹ் மணி உருட்டி சுப்ஹான்லாஹ், அம்ஹம்துலில்லாஹ், அல்லாஹ் அக்பர் (33) ஒதும் பழக்கம் எப்போது ஏற்பட்டது? நபி(ஸல்) அவர்கள் ஆரம்பித்து வைத்ததா? சிலபோர் ஓதிவிட்டு, மணியை கண்ணில் ஒத்தவும், முத்தமிடவும் செய்கிறார்கள். ஒரு இல்லாமல் மணியைத் தொடக்கூடாது என்ற பழக்கமும் உள்ளது? தெளிவாக்கவும். பாருக், சென்னை.

தெளிவு : இன்றைய தஸ்பீஹ் மணியுடைய இடத்தில், கற்களைக் குவித்து, ஒவ்வொன்றாக எடுத்துப் போட்டு அன்றைய சில நபிதோழர்கள் தஸ்பீஹ் செய்ததாக இரு ஹதீஸ்கள் உள்ளன. அவை மிகமிக பலவீனமான வையாகும். ஆதாரப்பூர்வமான நபிமொழிப்படி இது

தவிர்க்கப் படவேண்டிய ஒரு அநாச்சார (பித்துத்) செயலாகும். அதன் விளக்கத்தைப் பார்ப்போம் :

நபி(ஸல்) அவர்கள் தஸ்பீஹ் செய்யும்போது தங்களின் வலது கைவிரல்களால் எண்ணுவதை நான் கண் டிருக்கிறேன் என அப்துல்லாஹ்பின் அம்ர்(ரழி) அறிவிக்கிறார்கள். **ஆதாரம் : அழகாவுத், திர்மிதி, ஹரகிம், பைஹக்**

இதன் மூலம் நபி(ஸல்) தஸ்பீஹ் செய்ய தனது கை விரல்களையே உபயோகித்திருப்பது தெளிவாகிறது. இதற்குக் காரணம் அல்லாஹ்வும், அவனது ரகும் நமக்கு தெளிவாக்குவது கவனிக்கத் தக்கது.

“அந்நாளில் அவர்களின் வாய்கள்மீது முத்திரையிட்டு விடுவோம். மேம் அவர்களின் கைகள் நம்மிடம் பேசும்; அவர்களின் கால்களும் அவர்கள் செய்து கொண்டிருந்ததைப் பற்றி சாட்சி சொல்ம்”. **அல்குர்ஔன் 36:65**

மேற்படி குர் ஆன் வசனப்படி கைகளும், கால்களும் பேசுமென்றால் நாம் உபயோகிக்கும் தஸ்பீஹ் மணி பேசாதா? என குதர்க்கவாதம் பேசுபவர்களுக்கு நபி(ஸல்) அவர்களே சாட்டையாடி கொடுப்பதையும் பாருங்கள்.

தஸ்பீஹ் செய்கையில் நீங்கள் விரல்களால் எண்ணுங்கள். ஏனெனில், அந்த விரல்களும் (அல்லாஹ்வால்) விசாரிக்கப்பட்டு பேச வைக்கப்படும் என நபி(ஸல்) அவர்கள் குறிப்பிட்டார்கள். **நூல்கள் : அழகாவுது, ஹரகிம்**

எனவே மேற்படி குர் ஆன், ஹதீஸ் ஆதாரத்தில் கை விரல்களைக் கொண்டு தஸ்பீஹ் செய்வதே நபிவழியாகும். அதற்கான காரணத்தையும் கூறியுள்ளதால் தஸ்பீஹ்மணி உருட்டுவதை தவிர்ப்பது நலம்.

அடுத்து ஒரு சிலர் தஸ்பீஹ் செய்தபின், மணியை கண்ணில் ஓற்றி முத்துமிட்டு கண்ணியப்படுத்துவதாக குறிப்பிட்டுள்ளார்கள். இதுவும் இஸ்லாமிய வழியே அல்ல. மாற்று மாத்தவர்கள் தங்களது ஜபமாலைகளை கண்ணியப்படுத்துவதைக்கண்டு காப்பியடித்த வழக்கமாகும். இவர்கள் கண்ணியப்படுத்தும் தஸ்பீஹ் மணிகளை நமது நபிவழி சஹாபிகள் அவமதித்து இருப்பதையும் காண்டு.

நபிதோழர்களில் பேரறிஞராக கணிக்கப்படும் அப்துல்லாஹ் பின் மஸ்ஞாது(ரழி) ஹரே வழியில் இரு செய்கைகளை கண்ணுற்றார்கள். ஒரு பெண்மணி ஒரு தஸ்பீஹ் மணி மூலம் தஸ்பீஹ் செய்து கொண்டிருந்தாள். இதனைக் கண்ணுற்ற இப்னு மஸ்ஞாது(ரழி) அவர்கள் அதனைப் பிடுங்கி அறுத்தெறிந்தார்கள். அதை அவர்கள் கண்ணில் ஓற்றி முத்தமிடவுமில்லை. கண்ணியப் படுத்தவுமில்லை.

இன்னும் சிறிது தூதாரம் சென்றதும் ஒருவர் சிறிய கற்களைக் குவித்து வைத்து அதன் மூலம் தஸ்பீஹ் செய்து கொண்டிருந்தார். அதனைத் தன் காலால் எட்டி உதைத்து விட்டு,

“நீங்கள் நபிதோழர்களைவிடக் கல்வியில் மிஞ்சிவிட்டார்களா? அவர்களைவிட (மரியாதையில்) முந்தி விட்டார்களா? இல்லை! நீங்கள் அனாச்சாரம் (பித்துத்) என்ற வாகனத்திலேயே சவாரி செய்கிறீர்கள்” என வன்மையாகக் கண்டித்தார்கள். இந்த நிகழ்ச்சியை சல்து இப்னு பஹ்ராம்(ரழி) அறிவித்ததாக இமாம் குர்த்துபீ அவர்கள் தனது “பித்துத்துகள்” என்ற நூலில் குறிப்பிடுகிறார்கள்.

கூபாவில் சில பெண்மணிகள் தஸ்பீஹ் மணி தயாரித்துக் கொண்டிருந்ததைக் கண்ட இப்ராஹீம் நகயீ(ரஹ்)

அவர்கள் தனது மகளிடம் இதற்கெல்லாம் துணை போகாதே என எச்சரித்தார்கள். ஆதாரம் : முஸ்னது அப்ரைஸ்டா

இந்துக்களின் உத்திராட்சமாலை, கிறித்தவர்களின் ஜபமாலை நம்மிடம் தஸ்பீஹ் மணியாக உருவெடுத்து கண்ணியப்படுத்தப்படுகிறது. எவரோருவர் மாற்றுமதத்தவர் பழக்கத்தைப் பின்பற்றி நடக்கிறாரோ அவர் நம்மை சார்ந்தவர்ல்ல என்பது நபிமொழியாகும். அல்லாஹ் மிக அறிந்தவன்.

=====

ஐயம் : இராமேஸ்வரத்தில் ஆதம்(அலை) அவர்களின் இரு மகன்கள் சண்டையிட்டு அதில் ஒருவர் இறந்து விட்டதாகவும், இருவர்களின் கபுருகளும் அங்கு இருப்பதாகவும் சொல்லப்படுகிறதே! இக்கூற்றுக்கு ஆதாரங்களுள்ளனவா? சாதிக் அலி, சென்னை.

தெளிவு : இது கபுர வணங்கிகளின் வடிகட்டிய பொய்யாகும். இராமேஸ்வரத்தில் ஊரின் மத்திய பகுதியில் அறுபது அடி நீளத்திற்கு இரு கபுருகள் இருப்பது

உண்மையே! அது ஆதம்(அலை) அவர்களின் இரு மகன்களான ஆபில், காபிடைய கபுருகள் என சொல்லப்பட்டு வருவதும் உண்மையே! ஆனால் இதற்கு ஆதாரங்களே கிடையாது. ஆதம்(அலை) அவர்களின் இரு மகன்களுக்கிடையில் சண்டை வந்து அதில் ஒருவர் மற்றவரை கொலை செய்து விடுகிறார். இதுதான் உலகில் நிகழ்ந்த முதல் கொலை நிகழ்ச்சியாகும். கொன்றவர் கொல்லப்பட்டவரின் உடலை மறைக்கத் தெரியாமல் தவிக்கிறார். அல்லாஹ் ஒரு காக்கையின் மூலம் (கபுர வெட்டி) உடலை மறைக்கும் விதத்தைக் கற்று தந்ததாக அல்குர் ஆனில் 5:27 முதல் 31 வசனங்கள் வரை விவரிக்கின்றான். இதே வசனங்களில் கொலை செய்தவர் நஷ்டமடைந்தவர் என்றும், கைதேசப்பட்டவர் எனவும் பாவியாக அல்லாஹ் சித்தரிக்கின்றான்.

இதனடிப்படையில் கொல்லப்பட்டவரை கொலை செய்தவர் புதைத்திருக்க வேண்டும். ஒரு கபுர தானே இருக்க வேண்டும். எப்படி இரு கபுருகள் இராமேஸ்வரத்தில் உள்ளன? கொலை செய்தவரும் அருகிலேயே மற்றொரு கபுர வெட்டி தன்னையே புதைத்துக் கொண்டாரா? புதிராக இல்லையா?

ஆதம்(அலை) அவர்களின் இரு மகன்களும் நபியோ, ரகுலோ அல்ல. ஒருவர் நல்லவர் மற்றொருவர் கொலை என்ற மாபாதக செயலை செய்தவர். இவ்விருவருக்கும் கபுருகள் இராமேஸ்வரத்தில் உள்ளதாகக் கூறுவதும், அதனை சிறப்பிப்பதும் அபத்தமாகும். ஆதம்(அலை) அவர்களுக்குப் பின் பல்லாயிரம் ஆண் டுகளுக்குப்பின் வந்த நமது மார்க்க தந்தை இப்ராஹிம்(அலை) அவர்களுக்கு இஸ்மாயில், இஸ்ஹாக்(அலை) என இரு மக்களிருந்ததும், அவர்கள்

நபிகள் என்பதும் நாமறிந்ததே! அவர்களது கபுருகளே நமக்கு தெரியாத போது, ஆதி நபியின் இரு மகன்களின் கபுருகள் என இராமேஸ்வரத்தின்ஸ அறுபத்தி கபுருகளைக் கூறுவது அறிவுடைமையாகுமா? சிந்தித்துப் பாருங்கள்.

ஒரு பொய்யை மறைக்க மற்றொரு பொய் சொல்வது போல இலங்கையில் ஆதம்(அலை) இறங்கியதாகவும்; அதனை அடுத்து அருகிள் இராமேஸ்வரத்தில் ஆதக்தின் இரு மக்கள் இருந்ததாகவும், அவர்களது கபுருகள்தான் அவையெனக் கூறுவார்கள். இது வடிகட்டிய பொய்யாகும். அப்படியானால் இந்த கபுருகள் யாருடையவை? என்ற கேள்வி எழலாம். குர் ஆன், ஹதீஸ்களின் அடிப்படையில் கபுருகளப் பற்றிய ஆரா ய்ச்சிகள் தேவையில்லை; எனினும் ‘தர்கா’ என்ற பெயரில் மார்க்க மாக்கப்பட்டிருக்கும் இக்கபுருகளைப் பற்றி சரித்திர உண்மைகளை அறிய உதவலாம் என்ற நோக்கில் கூறுகின்றோம்.

தற்சமயம் ஏர்வாடியில் அடங்கியுள்ளதாகக் கூறப்படும் இப்ராஹீம் அவர்கள் அவர்களது காலத்தில் பாண்டிய அரசனுடன் இராமேஸ்வரத்தில் ஜிஹாத் புனிதப்போர் செய்ததாகவும், அதில் பல முஸ்லிம்கள் இறந்ததாகவும், அப்படி இறந்த முஸ்லிம் போர் வீரர்களை நீளமாக இரு கபுருகளை வெட்டி வரிசையாக அடுக்கி அடக்கம் செய்ததாகவும் ஒரு சில தமிழ் சரித்திர பேராசிரியர்கள் கூறி வருகின்றனர். இது ஒரு வேளை உண்மையாகவுமிருக்கலாம்; பொய்யாகவுமிருக்கலாம். ஆனால் ஏற்றுக் கொள்ளக்கூடிய காரணமாக இது தெரிகிறது. ஆனால் அவ்விரு கபுருகளும் ஆதம்(அலை) அவர்களின் இரு மக்களின் கபுருகள் என்பது வடிகட்டிய பொய்யாகும். ஆதாரமற்ற கூற்றாகும்.

ஷசம்பர் 2005 அந்நஜாத்